



گورنر KATHY HOCHUL

فوری ریلیز کے لیے: 2023/25/4

گورنر HOCHUL نے البانی ڈاؤن ٹاؤن ری ویٹلائزیشن انیشی ایٹو کے جزو کے طور پر کلنٹن مارکیٹ اجتماعی منصوبے پر \$3.56 ملین سے تعمیر کے آغاز کا اعلان کر دیا

یہ پروجیکٹ کلیدی سٹی گیٹ وے کا تصور تازہ کرے گا، محلوں کے روابط مضبوط بنائے گا، اور پاپ-اپ کاروباروں، تقریبات اور پروگرامنگ کے لئے ثابت کرنے والی بنیاد تخلیق کرے گا

گورنر Kathy Hochul نے آج کلنٹن مارکیٹ کلیکٹو منصوبے پر تعمیرات کے آغاز کا اعلان کیا جس کے ذریعے کلنٹن ایونیو اور برائوے کے پہلو میں کلنٹن مارکیٹ کلیکٹو میں واقع فیڈرل پارک کی تزیین و آرائش کی جائے گی۔ Capitalize Albany کی جانب سے اسپانسر کیے جانے والے اس منصوبے کو \$10 ملین کے البانی ڈاؤن ٹاؤن ری ویٹلائزیشن انیشی ایٹو کے جزو کے طور پر \$1.16 ملین مل رہے ہیں۔ \$3.56 ملین کے اس منصوبے کے لئے کیپیٹل ریجنل اکنامک ڈیولپمنٹ کونسل کی جانب سے \$750,000 کی ایمپائر اسٹیٹ ڈیولپمنٹ کیپیٹل گرانٹ کی سفارش کی گئی تھی جبکہ البانی شہر کی جانب سے \$1.1 ملین کے امریکن ریسکیو پلان ایکٹ ایوارڈ، اور نیشنل گرڈ سے \$250,000 کی گرانٹ کی بھی سفارش کی گئی تھی۔

"کلنٹن مارکیٹ کلیکٹو پروجیکٹ ایسی تازہ ترین مثال ہے کہ کس طرح ہماری سرمایہ کاری پوری ریاست کے ڈاؤن ٹاؤنز کی کمیونٹیز میں انقلابی تبدیلیاں لا رہی ہے اور معاشی ترقی کو آگے بڑھا رہی ہے،" گورنر Hochul نے کہا۔ "کیپیٹل ریجن کا یہ منصوبہ علاقے میں کاروبار اور روزگار کے بہتر مواقع پیدا کرے گا جبکہ اس سے ایک مزید خوبصورت اور شاندار و جاندار مقام کی مدد و معاونت بھی ہو جائے گی۔ ڈاؤن ٹاؤن ری ویٹلائزیشن انیشی ایٹو کے ذریعے ریاست نیو یارک ایسے وسائل کی فراہمی جاری رکھے گی جن کی ضرورت کمیونٹیز کو ترقی کرنے، پہلے پھولنے اور اپنی پوری صلاحیت تک پہنچنے کے لئے رہتی ہے۔"

کسی غیر مستعمل جائداد کو نیا اور جدید ترین تصور دینے کے نتیجے میں ایک نئی مارکیٹ کے خیال کے ساتھ ایک ایسے متحرک اور جاندار عوامی مقام کی تخلیق ہوگی جو نئے شروع ہونے والے کاروباروں کے لئے خود کو ثابت کرنے والا میدان بنے گا اور متنوع پاپ اپ ریٹیئل، مقامی فنکاروں کی تنصیبات، اور اپنی منفرد شناخت رکھنے والی تقریبات کی میزبانی کرے گا۔ مارکیٹ کا خاص خاص محل وقوع اہم مقام Skyway کے دامن میں کیپیٹل سٹی جانے والے ایک کلیدی گیٹ وے میں مضبوطی لائے گی جس سے روزانہ 20,000 سے زیادہ افراد کا خوش آمدید کیا جاتا ہے جبکہ اس سے کلنٹن اسکوائر کا ایک پرکشش منزل والا منفرد پہلو اجاگر ہوگا اور اس کی یہاں کے مقامی محلوں، فنون لطیفہ والے افق اور تجارتی مقامات میں استقبالی داخلی دروازے والی حیثیت کو مہمیز ملے گی۔

سیکرٹری آف سٹیٹ Robert J. Rodriguez نے کہا، "اس جدید کلنٹن مارکیٹ شراکتی منصوبے کی بنیاد رکھی جاتی دیکھ کر انتہائی مسرت محسوس ہو رہی ہے جو البانی اور اس کے اردگرد والی کیپیٹل ڈسٹرکٹ کے رہائشیوں کے لئے زبردست اقتصادی کشش کا حامل ہے۔ کلنٹن مارکیٹ کلیکٹو ایک ایسا محرک ہے جس سے کلنٹن سکوائر کی تجدید نو ہوگی، کاروباروں کو ترقی کرنے کے مواقع ملیں گے، یہاں کی کمیونٹی کے افراد کو مل بیٹھنے کی منفرد جگہ ملے گی، اور یہ سیاحوں کو اس شہر میں خوش آمدید کہنے کا ذریعہ بنے گا۔ خوبصورت اور متحرک عوامی مقامات ڈاؤن ٹاؤن کی بحالی والی کوششوں کا ایک لازمی جزو ہیں، اور مجھے فخر ہے کہ محکمہ خارجہ ہمارے ڈاؤن ٹاؤن ری ویٹلائزیشن انیشی ایٹو کے ذریعے اس جیسے اہم منصوبوں کی حمایت کرنے کے قابل ہے۔"

کلنٹن مارکیٹ کلیکٹو کی تخلیق سے کلنٹن اسکوائر کی اہم پہلوؤں اور مواقع کو مہمیز ملے گی جن کے ذریعے ڈاؤن ٹاؤن ری ویٹلائزیشن انیشی ایٹو (DRI) سرمایہ کاری سے استفادہ کیا جائے گا۔ یہ کیپیٹل سٹی کا ایک بنیادی گیٹ وے ہے، جو نیویارک کے ہزاروں باشندوں اور ریاست سے باہر آنے والے مہمانوں اور سیاحوں کے لئے البانی کے داخلی دروازے کا کام کرتا ہے، جن میں وہ ہزاروں افراد بھی شامل ہیں جو روزانہ یہاں کام کرنے آتے ہیں اور وہ رہائشی بھی جو کلنٹن اسکوائر کو اپنا گھر کہتے ہیں۔ اس علاقے کی ایک شاندار تاریخی ورثے والی حیثیت اور تاریخ ہے جو متفرق طرز تعمیر اور تاریخی مقامات کا حامل ہے، مثلاً البانی یونین اسٹیشن اور کوئیکن بش ہاؤس وغیرہ۔

کلنٹن مارکیٹ ملحقہ Skyway کو بھی مزید اجاگر کرنے کے لئے تیار ہے، جو کیپیٹل ریجن کا اولین اور واحد بلند لائٹر پارک ہے۔ ایک ایسا پراجیکٹ جو اسی انداز میں البانی شہر کی اقتصادی ترقی کی تنظیم Capitalize Albany کے تحت ڈیزائن کیا گیا تھا، جس کے لئے ریجنل کونسلز انیشی ایٹو گرانٹ ایوارڈ کے تحت مالی امداد دی گئی تھی۔

اب جبکہ تعمیراتی کام جاری ہے، Capitalize Albany ایک اہم فنڈ ریزنگ مرحلے میں قدم رکھ رہا ہے تاکہ مارکیٹ کے تصور کو نئے سرے سے فعال کرنے والے اس عمل کے دوران اس مقام پر اضافی کلیدی سہولیات لانے میں مدد مل سکے جن کی اسے ضرورت ہے۔ کارپوریشن نے خصوصی شپنگ کنٹینرز، فنکارانہ پرفارمنس کے لئے سٹیج، بیرونی پنڈال وغیرہ کے ذریعے اس منصوبے کی نیم مستقل وینڈر جگہ کی معاونت کے لئے متعدد انتہائی نمایاں کارپوریٹ اسپانسرشپ مواقع کا پیکیج بھی بنایا ہے۔

کلنٹن مارکیٹ کی سائٹ کی سرحدوں کے ساتھ جنوب میں کلنٹن ایونیو، مشرق میں براٹوے، مغرب میں نارٹھ پرل اسٹریٹ، اور شمال میں لیو ڈبلیو او برائن فیڈرل بلڈنگ موجود ہیں۔

البانی شہر کو ڈاؤن ٹاؤن ری ویٹلائزیشن انیشی ایٹو کے **راؤنڈ 3** کا کیپیٹل ریجن فاتح قرار دیا گیا تھا۔ البانی کے DRI منصوبے کی توجہ کلنٹن اسکوائر کو بحال کرنے پر مرکوز ہے تاکہ اسے کیپیٹل ریجن کے استقبالی گیٹ وے کی حیثیت مل جائے۔ تاریخ، آرٹس و فنون لطیفہ، اور ثقافتی اثاثوں سے مالا مال یہ جامع اور پیدل چلنے والوں کے لئے سہولت والا ایسا مقام ہے جہاں پانچ شہروں کے سرمایہ کاری زون باہم یکجا ہوتے ہیں۔ شہر کا تصور یہ ہے کہ کلنٹن اسکوائر کو براہ راست نئے سرے سے تازہ کیا جائے کرنے کا تصور کرتا ہے جبکہ خالی جگہ کو پُر کرنے والی سرمایہ کاری، کوریڈور کی بہتریاں، اور با مقصد ہاؤسنگ بحالی منصوبے بھی فراہم کیے جائیں۔ DRI کی سرمایہ کاری کے ذریعے رہائشیوں، یہاں آنے والوں، اور یہاں کی افرادی قوت کو دریائے ہڈسن لے جانے والے نئے لنکس کا مزہ ملے گا۔

کلنٹن اسکوائر ایک جاندار پھلتی پھولتی گیٹ وے ڈسٹرکٹ اور ایک ایسا منفرد مرکز بننے کے لئے بالکل تیار ہے جو ڈاؤن ٹاؤن اور ویٹر ہاؤس ڈسٹرکٹ کی سرگرمیوں کو باہم منسلک کر رہا ہے اور ترقی کی اس رفتار کو عوامی انفراسٹرکچر میں بہتریاں لا کر، نجی منصوبوں کو ترقی دے کر اور جاندار آرٹس اور تفریحی سرمایہ کاریوں کے ذریعے آربر بل اور شیرینڈن ہالو کے محلوں تک بھی پہنچا رہا ہے۔

**امپائر سٹیٹ ڈویلپمنٹ کی صدر، CEO اور کمشنر Hope Knight نے کہا،** "کلنٹن مارکیٹ کلیکٹو پروجیکٹ ایسی تازہ ترین مثال ہے کہ کس طرح ڈاؤن ٹاؤن ری ویٹلائزیشن انیشی ایٹو ایسے منصوبوں میں اسٹریٹجک سرمایہ کاری کے ذریعے شہری مراکز میں نئی زندگی پھونکی جا رہی ہے جس سے تحریک، ولولہ، مواقع اور مشغولیت سبھی پیدا ہو رہے ہیں۔ ESD کو ڈپارٹمنٹ آف سٹیٹ اور دیگر شراکت داروں کے ساتھ مل کر ایک عوامی جگہ کی مدد و معاونت کرنے پر فخر ہے جس کے ذریعے فنون لطیفہ اور آرٹ، ریٹیل، اور اسٹارٹ-آپ والی جدت طرازی سے البانی ڈاؤن ٹاؤن مزید متحرک اور شاندار بن جائے گا۔"

**نمانندے Paul Tonko نے کہا،** "کلنٹن مارکیٹ کلیکٹو اس امر کی ایک روشن اور جیتی جاگتی مثال ہے کہ کس طرح ہماری برادریوں میں براہ راست سرمایہ کاری سے کم مستعمل علاقوں کو ایسے متحرک عوامی مقامات میں تبدیل کیا جا سکتا ہے جو معاشی ترقی کو مہمیز دیں اور ہمارے ڈاؤن ٹاؤنز میں نئے سرے سے تازہ روح پھونکیں۔ مجھے امریکن ریسکیو پلان ایکٹ فنڈنگ فراہم کروانے کے لئے اپنی ان کوششوں پر فخر ہے جس نے اس منصوبے

کو ممکن بنایا، اور میں ط ٹیم اور اس کوشش میں شامل تمام افراد کو ان کی سخت محنت پر مبارکباد پیش کرتا ہوں جن کی وجہ سے البانی رہنے، کام کرنے، اور خاندان کی پرورش کرنے کے لئے ایک بہتر جگہ بن گیا ہے۔"

ریاستی سینیٹر **Neil Breslin** نے کہا، "کلنٹن ایونیو اور براڈ وے کے پہلو میں واقع فیڈرل پارک کی یہ جدید تزئین و آرائش کلنٹن مارکیٹ کلیکٹو میں ملحقہ اسکائی وے کو مزید اجاگر کرے گی اور البانی شہر کی بحالی والے عمل کو جاری رکھنے میں مدد دے گی۔ میں گورنر **Hochul** اور ڈپارٹمنٹ آف سٹیٹ اور **Empire State Development** میں ان کی ٹیم کو البانی شہر اور پورے کیپیٹل ریجن کی ترقی اور خوشحالی کے لئے کام کرنے کے ان کے مسلسل جاری عزم پر خراج تحسین پیش کرتا ہوں۔"

رکن اسمبلی **Pat Fahy** نے کہا، "کلنٹن اسکوائر تاریخی طور پر البانی کی متحرک تاریخ میں تجارت، ریٹیل، اور خریداری کا کلیدی مرکز و محور رہا ہے۔ کلنٹن مارکیٹ کلیکٹو اس اہم تاریخی ورثے کے تسلسل کی علامت ہے اور یہ نیویارک کی کیپیٹل سٹی کو ایک جدید اور استقبالیہ وے کے طور پر اپنی خدمات فراہم کرے گا جن سے ہماری معیشت، ثقافت، پیدل راہداریوں والی کمیونٹیز کے سب سے بہترین پہلو نمایاں کرنے اور یہاں کے رہائشیوں اور یہاں آنے والوں کو اپنے آرٹس و فنون لطیفہ پیش کرنے کا شاندار موقع ملے گا۔ نیویارک کے سیکریٹری آف سٹیٹ **Robert Rodriguez**، **Capitalize Albany**، **Empire State Development**، ان بہت سے دیگر افراد اور اداروں کا شکریہ جنہوں نے ہمارے کیپیٹل ریجن کے مرکز کے ایک اور حصے یعنی البانی ڈاؤن ٹاؤن کی بحالی کے لئے تعاون کیا۔"

رکن اسمبلی **John T. McDonald III, RPh** نے کہا، "کلنٹن مارکیٹ کلیکٹو **Albany Skyway** کی کامیابی سے سبق حاصل کرتے ہوئے چھوٹے کاروباروں کے لئے ایک انکیوبیٹر بنے گا اور ایسے ثقافتی مواقع پیدا کرے گا جو سیاحوں کو اس علاقے کی طرف کھینچ لائیں۔ میں اپنی ریاست اور مقامی پارٹنرز کے اس سارے کام اور کوششوں کا دل سے معترف ہوں جس کی وجہ سے اس پراجیکٹ میں جان پڑی۔ ہماری ڈاؤن ٹاؤن کمیونٹیز میں سرمایہ کاری ہماری تمام کمیونٹیز کے لئے انتہائی اہمیت کی حامل ہے، اور میں ان تمام فوائد کو دیکھنے کا منتظر ہوں جو کلنٹن مارکیٹ کلیکٹو البانی شہر اور گریٹر کیپیٹل ریجن کے علاقوں میں لائے گا۔"

البانی کی مینر **Kathy Sheehan** نے کہا، "نیویارک کی پوری کیپیٹل سٹی میں بہت دل خوش کن کام ہو رہے ہیں - جن میں کلنٹن مارکیٹ کلیکٹو کی تعمیر شامل ہے - ایک ایسا منصوبہ جو ایک کم مستعمل جگہ کو البانی کے گیٹ ویز میں سے ایک اہم گیٹ وے بنا کر اسے ایک متحرک اور استقبالیہ منزل میں تبدیل کر دے گا۔ یہ فرسودہ بنیادی انفراسٹرکچر کو بحال کرنے کی ہماری مسلسل جاری کوششوں کا ایک اہم جزو ہے - جیسا کہ ہم نے **Albany Skyway** اور **Quackenbush Square** کے معاملے میں کیا تھا - اور اس سے یہ سیاحوں اور رہائشیوں دونوں کے لئے یکساں طور پر لطف اندوز ہونے والا ایک مفید اور خوبصورت مقام بن گیا ہے۔ یہ البانی کے لئے انتہائی خوشی کا موقع ہے اور میں ان تمام لوگوں کا شکریہ ادا کرنا چاہتی ہوں جنہوں نے اس منصوبے کی حمایت اور مدد کی، بشمول گورنر **Hochul**، اور **NYS** سیکریٹری آف سٹیٹ **Rodriguez**، اور **NYS** کی سینیٹ کے نائب صدر **Pro Tempore Breslin**، اسمبلی ممبر **Fahy**، اسمبلی ممبر **McDonald**، کونسل ممبر **Love**، اور **Capitalize Albany Corporation** کی صدر **Sarah Reginelli**، اور ملحقہ محلوں اور کاروباری برادری کا بھی بہت بہت شکریہ۔ میں صدر **Biden**، سینیٹ کے اکثریتی رہنما **Schumer**، سینیٹر **Gillibrand** اور کانگریس مین **Tonko** کا بھی شکریہ ادا کرنا چاہتی ہوں جنہوں نے امریکن ریسکیو پلان کو ممکن بنایا جس کے ذریعے ہمارے **Albany for All** گرانٹ پروگرام کے اس منصوبے کے ایک اہم جزو کو ممکن بنانے میں مدد مل رہی ہے۔"

**Capitalize Albany Corporation** کی صدر **Sarah Reginelli** نے کہا، "بہت سے لوگ پہلے ہی اس منصوبے کو زندہ کرنے کے لئے آگے بڑھ چکے ہیں، اور ہم ان سینیٹروں کمیونٹی اراکین کے شکر گزار ہیں جنہوں نے **Clinton Square DRI** کی منصوبہ بندی کے عمل کے دوران اس مقام میں انقلابی تبدیلیاں لانے کے لئے اپنے نظریات اور خیالات پیش کیے، اور اس کے علاوہ ہم **National Grid**، ڈپارٹمنٹ آف سٹیٹ، **Empire State Development** اور البانی شہر کا بھی شکریہ ادا کرتے ہیں جنہوں نے اس غیر مستعمل شدہ کلیدی گیٹ وے کو فعال کرنے میں ہمارا ہاتھ بٹایا۔ مارکیٹ کے اس تصور کو مزید آگے بڑھانے کے لئے اس سائٹ پر اضافی اہم سہولیات کی ضرورت ہے اور ہم اضافی پروجیکٹ پارٹنرز کے ساتھ شرکت اور کام کرنے کے منتظر ہیں جو اس سائٹ کی

صلاحیتوں کو پوری طرح سمجھنے میں ہماری مدد کریں گے۔ اپنی تکمیل کے بعد کلنٹن مارکیٹ ایک ایسی منزل کے طور پر کام کرے گی جو خصوصی طور پر متحرک خوردہ اور تجارتی تصورات کو مہمیز دینے اور ان کی نمائش کے مواقع فراہم کرنے کے لئے دستخطی تقریبات کا انعقاد کرنے ڈیزائن کی گئی ہے تاکہ متنوع مواقع پیدا ہوں۔ یہ جگہ سیاحوں کو کلنٹن اسکوائر کی طرف کھینچ لائے گی اور انہیں البانی کو دریافت کرنے میں زیادہ وقت صرف کرنے کی ترغیب دے گی۔"

## National Grid کے ریجنل ڈائریکٹر آف کمیونٹی اینڈ کسٹمر مینجمنٹ Brian Sano نے کہا، "National Grid

نے جو گرانٹ فراہم کی ہے وہ البانی کے کلنٹن اسکوائر سیکشن میں کم مستعمل فیڈرل پارک کے ڈیزائن، تعمیر نو، اور ری برانڈنگ میں مدد کرے گی تاکہ مارکیٹ کا ایک نیا تصور تخلیق ہو اور بالکل نئی ابتدا کرنے والے کاروباروں کو اس علاقے میں لانے کے لئے زمین کی فراہمی ممکن بنے۔ نیشنل گریڈ کے ملازمین کیپیٹل ریجن خطے کے آس پاس والی کمیونٹیز کے تانے بانے کا حصہ ہیں۔ ہمیں امید ہے کہ کوئیکن بش گجرا، پبلیس تھیٹر، نئی عوامی سٹریٹ سکیپ والے نیو کیپیٹل ریپ تھیٹر، ADA ریمپ، پیدل چلنے کی راہداریوں، روشنیوں، اور دیگر عوامی سہولیات کا حال یہ کلیدی رابطہ ان برادریوں میں مسلسل ترقی کو فروغ دے گا جن میں ہم رہتے ہیں اور جن کی ہم خدمت کرتے ہیں۔"

کیپیٹل ریجن اکنامک ڈویلپمنٹ کائونسل کی شریک چیئرز، ایگزیکٹو نائب صدر، ویلتھ مینجمنٹ کی صدر اور NBT بینک کی علاقائی صدر Ruth Mahoney اور البانی یونیورسٹی کے صدر Dr. Havidán Rodríguez نے کہا، "نئے کلنٹن مارکیٹ کلیکٹو پراجیکٹ کے منصوبے البانی کے متعدد منفرد اثاثوں کو تسلیم کر رہے ہیں جو تاریخ سے لے کر آرٹس اور کامرس تک محیط ہیں، اور اس بحال شدہ مقام میں انہیں باہم مربوط کرنے اور اجاگر کرنے میں مدد ملے گی۔ DRI ڈاؤن ٹاؤنز کے متعلق اس تصور کی حمایت کرتی ہے جو انہیں رہائشیوں اور زائرین کے لئے یکساں طور پر متحرک مراکز کا کردار ادا کرنے والا بنا کر پیش کرتا ہے۔ اور ہم اس وژن کو حقیقت کا روپ دے کر کلنٹن اسکوائر محلے میں اس نئے اضافے کا خیر مقدم کرنے کے منتظر ہیں۔"

ڈاؤن ٹاؤن البانی BID کی ایگزیکٹو ڈائریکٹر Georgette Steffens نے کہا، "یہ شاندار اور حیران کن منصوبہ خود اپنے آپ میں تبدیلی لائے والا منصوبہ ہے، اور جب آپ غور کرتے ہیں کہ کسی شہر کی شہرت کا اندازہ اس بات سے لگایا جاتا ہے کہ وہ اپنے زائرین کو کس طرح خوش آمدید کہتا ہے تو کلنٹن مارکیٹ کلیکٹو یقیناً اس میں بنیادی حیثیت کا حامل ہے۔ زمین کا وہ ٹکڑا جو کبھی اپنی پوری استعداد کے مطابق استعمال ہی نہیں ہوا تھا، وہ جلد ہی ان لوگوں کے لیے ایک پرجوش استقبالیہ کے طور پر کام کرنے لگے گا جو یہاں رہتے ہیں، کام کرتے ہیں اور تخلیق کاری کرتے ہیں۔ ایک ایسی تعداد جو مسلسل بڑھ رہی ہے کیونکہ ڈاؤن ٹاؤن کے 70 فیصد سے زیادہ ملازمین دفتروں میں واپس آچکے ہیں، ہماری ڈسٹرکٹ کا 1,000 واں رہائشی یونٹ قطار میں لگ چکا ہے، اور تقریبات کی تعداد COVID سے پہلے والی سطح سے تجاوز کر گئی ہے۔ البانی کے سینٹرل سوشل ڈسٹرکٹ کے گھر کی حیثیت سے، BID لوگوں کو ان تمام چیزوں سے متعارف کرانے کے لئے کام کرتی ہے جن کا تجربہ یہاں کیا جا سکتا ہے اور کلنٹن مارکیٹ کلیکٹو Albany Skyway اور عالمی معیار والی آرٹس اور تفریح، خریداری کے مواقع، کھانے پینے کی جگہیں، اور ایسی عوامی آرٹ کے مابین ایک اہم رابطے کا کام کرے گا جو صرف یہاں پایا جا سکتا ہے۔ آج کے سنگ بنیاد رکھنے والی تقریب پر Capitalize Albany کو مبارکباد، اور ان تمام شراکت داروں کو بھی جنہوں نے اس منصوبے کو ممکن بنایا۔"

## ڈاؤن ٹاؤن احیائے نو کا اقدام

ریاست نیویارک کا DRI جو اس کے اقتصادی ترقی کے پروگرام کا بنیادی عنصر ہے، وہ ڈاؤن ٹاؤن کے گردونواح کو پُر رونق مراکز میں تبدیل کرتا ہے جس سے وہ زندگی کا بلند معیار پیش کرنے والے بن جاتے اور نئے سرے سے ترقی، کاروبار، ملازمتوں کے مواقع پیدا کرنے اور اقتصادی اور ہاؤسنگ تنوع کے لیے چمق کا کام کرنے لگتے ہیں۔ ایمپائر اسٹیٹ ڈویلپمنٹ، ہومز اینڈ کمیونٹی رینیوول اور NYSEDA کی مدد سے محکمہ خارجہ کی سربراہی میں، DRI ایک بے مثال اور جدید "منصوبہ سازی-پھر-عمل" حکمت عملی کی نمائندگی کرتی ہے جو فوری طور پر عمل درآمد کے ساتھ تزویراتی منصوبہ بندی کو جوڑتی ہے اور اس کے نتیجے میں ٹھوس، چلنے کے قابل اندرون شہر بنتے ہیں جو ریاست نیویارک کو COVID-19 عالمی وباء کے اثرات سے اپنی معیشت کی تعمیر نو میں مدد کرنے

نیز عوامی سواریوں کے استعمال کو فروغ دے کر اور نجی گاڑیوں پر انحصار کم کر کے ریاست کے جرات مندانہ موسمیاتی اہداف کو حاصل کرنے میں ایک اہم جزو ہیں۔ DRI کے بارے میں مزید معلومات یہاں دستیاب ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)